

100 - నూఱవ దశకము

॥ కేశాదిపాదాంతరూపవర్ణనము ॥

అగ్రే పశ్యామి తేజో నిబిడతరకళాయావలీలోభనీయం
 పీయూషాప్లావితోఽహం తదను తదుదరే దివ్యకైశోరవేషమ్ ।
 తారుణ్యారంభరమ్యం పరమసుఖరసాస్వాదరోమాంచితాంగైః
 ఆవీతం నారదాద్యైవిలసదుపనిషత్ సుందరీమండలైశ్చ ॥ (100.1)

నీలాభం కుంచితాగ్రం ఘనమమలతరం సంయతం చారుభంగా
 రత్నోత్తంసాభిరామం వలయితముదయచ్చంద్రకైః పింఛజాలైః ।
 మందారప్రజ్జీవీతం తవ పృథుకబరీభారమాలోకయేఽహం
 స్నిగ్ధశ్వేతోర్ధ్వపుండ్రామపి చ సులలితాం ఫాలబాలేందువీధీమ్ ॥ (100.2)

హృద్యం పూర్ణానుకంపార్ణవమృదులహరీచంచలభ్రూవిలాసైః
 ఆనీలస్నిగ్ధపక్ష్మావళి పరిలసితం నేత్రయుగ్మం విభో! తే ।
 సాంద్రచ్ఛాయం విశాలారుణకమలదలాకారమాముగ్ధతారం
 కారుణ్యలోకలీలాశిశిరితభువనం క్షిప్యతాం మయ్యనాథే ॥ (100.3)

ఉత్తుంగోల్లాసినాసం హరిమణిముకురప్రోల్లసద్గండపాళీ-
 వ్యాలోలత్కర్ణపాశాంచితమకరమణీకుండలద్వంద్వదీప్రమ్ ।
 ఉన్మీలద్దంతపంక్తిస్ఫురదరుణతరచ్చాయబింబాధరాంతః
 ప్రీతిప్రస్యందిమందస్మితమధురతరం వక్తముద్భాసతాం మే ॥ (100.4)

బాహుద్వంద్వేన రత్నోజ్జ్వలవలయభృతా శోణపాణిప్రవాళే-
 నోపాత్తాం వేణునాళీం ప్రస్ఫుతనఖమయూఖాంగుళీసంగశారామ్ ।
 కృత్వా వక్త్రవింద్రే సుమధురవికసద్రాగముద్భావ్యమానైః
 శబ్దబ్రహ్మోమ్మతైస్త్వం శిశిరితభువనైస్సించ మే కర్ణవీధీమ్ ॥ (100.5)

ఉత్పర్పత్కొస్తుభశ్రీతతిభిరరుణితం కోమలం కంఠదేశం
 వక్షః శ్రీవత్సరమ్యం తరళతరసముద్దీప్రహారప్రతానమ్ ।
 నానావర్ణప్రసూనావళికిసలయినీం వన్యమాలాం విలోల-
 ల్లోలంబాం లంబమానామురసి తవ తథా భావయే రత్నమాలామ్ ॥ (100.6)

అంగే పంచాంగరాగైరతిశయవికసత్సౌరభాకృష్ణలోకం
 లీనానేకత్రిలోకీవితతిమపి కృశాం బిభ్రతం మధ్యవల్లీమ్ ।
 శక్రాశ్మన్యస్తతప్తోజ్వలకనకనిభం పీతచేలం దధానం
 ధ్యాయామో దీప్తరశ్మి స్ఫుటమణిరశనాకింకిణీమండితం త్వామ్ ॥ (100.7)

ఊరూ చారూ తవోరూ ఘనమస్యణరుచౌ చిత్తచోరౌ రమాయాః

విశ్వక్షోభం విశంక్య ధ్రువమనిశముభౌ పీతచేలావృతాంగౌ ।

ఆనమ్రాణాం పురస్తాన్వృసనధృత సమస్తార్థపాలీసముద్గ-

చ్ఛాయం జానుద్వయం చ క్రమపుథుల మనోజ్ఞే చ జంఘే నిషేవే ॥

(100.8)

మంజీరం మంజునాదైరివ పదభజనం శ్రేయ ఇత్యాలపంతం

పాదాగ్రం భ్రాంతిమజ్జత్ ప్రణతజనమనోమందరోద్ధారకూర్మమ్ ।

ఉత్తుంగాతామ్రరాజన్నఖరహిమకరజ్యోత్స్నయా చాఽశ్రితానాం

సంతాపధ్వాంతహంత్రీం తతిమనుకలయే మంగళామంగుళీనామ్ ॥

(100.9)

యోగీంద్రాణాం త్వదంగేష్వధికసుమధురం ముక్తిభాజాం నివాసో

భక్తానాం కామవర్షద్యుతరుకిసలయం నాథ! తే పాదమూలమ్ ।

నిత్యం చిత్తస్థితం మే పవనపురపతే! కృష్ణ! కారుణ్యసింధో!

హృత్వా నిశ్శేషతాపాన్ ప్రదిశతు పరమానందసందోహలక్ష్మీమ్ ॥

(100.10)

అజ్ఞాత్వా తే మహత్త్వం యదిహ నిగదితం విశ్వనాథ! క్షమేథాః

స్తోత్రం చైతత్ సహస్రోత్తరమధికతరం త్వత్ప్రసాదాయ భూయాత్ ।

ద్వేధా నారాయణీయం శ్రుతిషు చ జనుషా స్తుత్యతావర్ణనేన

స్థితం లీలావతారైరిదమిహ కురుతామాయురారోగ్యసౌఖ్యమ్ ॥

(100.11)

॥ ఇతి కేశాదిపాదాంతరూపవర్ణనము అను నూఱవ దశకము సంపూర్ణము ॥

ద్వాదశస్కంధ పరిచ్ఛేదము సంపూర్ణము

॥ ఇతి మేల్పత్తూర్ శ్రీనారాయణభట్టతిరివర్యవిరచితం

నారాయణీయం సమాప్తము ॥

Vedam^ॐnaam